

آپ کے مسائل

اور

آن کا حل

نہیں
جلد،

مولانا محمد یوسف لدھیانوی

القرآن ریسرچ سینٹر تنظیم کا شرعی حکم

س..... مولانا صاحب! آج کل ایک نیافتہ قرآن ریسرچ سینٹر کے نام سے بہت زوروں پر ہے، اس کا بانی محمد شیخ انگلش میں بیان کرتا ہے، اور ضروریات دین کا انکار کرتا ہے۔ ہم اس انتظار میں تھے کہ ”آپ کے مسائل اور آن کا حل“

میں آپ کی کوئی مفصل تحریر شائع ہو گی مگر آپ کے مسائل میں ایک خاتون کے سوال نامہ کے جواب میں آپ کا مختصر ساجواب پڑھا، اگرچہ وہ تحریر کسی حد تک شافی تھی مگر اس سلسلہ کی تفصیلی تحریر کی اب بھی ضرورت ہے۔ اگر آپ نے ایسی کوئی تحریر لکھی ہو یا کہیں شائع ہوئی ہو تو اس کی نشاندہی فرمادیں یا پھر از راہ کرم امت مسلمہ کی اس سلسلہ میں راہ نمائی فرمادیں۔

رج: آپ کی بات درست ہے، ”آپ کے مسائل اور ان کا حل“ میں میرا نہایت مختصر ساجواب شائع ہوا تھا، اور احباب کا اصرار تھا کہ اس سلسلہ میں کوئی مفصل تحریر آئی چاہئے، چنانچہ میری ایک مفصل تحریر ماہنامہ پینات کراچی کے ”بصار و عبر“ میں شائع ہوئی ہے، مناسب معلوم ہوتا ہے کہ اسے افادہ عام کیلئے قارئین--- کی خدمت میں پیش کر دیا جائے، جو حسب ذیل ہے:

”مسلمانان ہندوستان کی ولی خواہش اور چاہت تھی کہ ایک ایسی آزاد ریاست اور ملک میسر آجائے جہاں مسلمان آزادی سے قرآن و سنت کا آئینہ نافذ کر سکیں اور انسیں دین اور دینی شعائر کے سلسلہ میں کوئی رکاوٹ نہ ہو، چونکہ مسلمانوں کا جذبہ نیک تھا، اس لیے اس میں جوان بوڑھے، عوام و خواص اور عالم و جاہل سب برادر کے متحرک و فعال تھے۔ بلا خر لا کھوں جانوں اور عزتوں کی قربانی کے بعد ۱۴ اگست ۱۹۴۷ء کو ایک مسلم ریاست کی حیثیت سے پاکستان معرض وجود میں آگیا۔ قیام پاکستان کا مقصد اسلامی نظام حکومت یعنی حکومت الہیہ کا قیام یا اور کرایا گیا تھا۔ جس کا عنوان تھا ”پاکستان کا مطلب کیا؟ لا الہ الا اللہ“! اور یہ ایسا نفرہ تھا جس کے زیر اثر تمام مسلمان مر منے کے لیے تیار تھے، حتیٰ کہ وہ

مسلمان جن کے علاقے تقسیم ہند کے بعد ہندوستان کی حدود میں آتے تھے وہ بھی اس کے قیام میں پیش پیش تھے، لیکن : اے بسا آرزو کہ خاک شدہ۔ مرض بڑھتا گیا جوں دوا کی، کے مصدق، آج نصف صدی سے زیادہ عرصہ گزرنے کے باوجود بھی پاکستانی مسلمانوں کو اسلامی نظام حکومت فصیب نہیں ہوا۔ انا اللہ وانا الیہ راجعون۔

الٹا پاکستان روز بروز مسلمانستان بنتا چلا گیا، اس میں مذہبی، سیاسی، روحانی غرض ہر طرح کے فتنے پیدا ہوتے چلے گئے، ایک طرف اگر انگلینڈ میں مرتد رشدی کا فتنہ رونما ہوا، تو دوسری طرف پاکستان میں یوسف کذاب نام کا ایک بدباطن دعویٰ نبوت لے کر میدان میں آگیا۔ اسی طرح بلوجستان میں ایک ذکری مذہب ایجاد ہوا جس نے وہاں کعبہ اور حج جاری کیا۔ یہاں رافہیت اور خارجیت نے بھی پرپرزے نکالے، یہاں شرک و بدعتات والے بھی ہیں اور طبلہ سار گنگی والے بھی۔ اس ملک میں ایک گوہر شاہی نام کا ملعون بھی ہے جن کے مریدوں کو چاند میں اس کی تصویر نظر آتی ہے۔ اور خود اس کو اپنے پیشتاب میں اپنے مصلح کی شبیہہ دکھائی دیتی ہے۔ اس میں ایک بدخت عاصمہ جہانگیر بھی ہے جو تحفظ حقوق انسانیت کی آڑ میں کتنی لڑکیوں کی چادر عفت کو تار تار کر چکی ہے۔

اسی طرح اس ملک میں ”جماعت المسلمين“ نامی ایک جماعت بھی ہے جو پوری امت کی تجمیل و تحریق کرتی ہے۔ یہاں ڈاکٹر مسعود کی اولاد بھی ہے جو اپنے علاوہ کسی کو مسلمان ماننے کے لیے تیار نہیں، یہاں غلام احمد پرویز کی ذریت بھی ہے جو امت کو ذخیرہ احادیث سے بد ظن کر کے اپنے پیچھے لگانا چاہتی ہے، اور

ان سب سے آگے اور بہت آگے ایک نیافتنہ اور نئی جماعت ہے جس کے تانے
بانے اگرچہ غلام احمد پرویز سے ملتے ہیں مگر وہ کئی اعتبار سے غلام احمد پرویز کو پیچھے
چھوڑ گئی ہے، غلام احمد پرویز نے امت کو احادیث سے برگشته کرنے کی ناکام
کوشش کی تھی، ہال البتہ اس نے چند آیات قرآنی پر بھی اپنی تاویلات باطلہ کا تیشہ
چلایا تھا، مگر اس نئی جماعت اور نئے فتنہ کے سربراہ محمد شیخ نامی شخص نے تقریباً
پورے اسلامی عقائد کی عمارت کو منہدم کرنے کا تیشہ کر لیا ہے، چنانچہ وہ توراة،
زبور، انجیل اور دوسرے صحف آسمانی کے وجود اور حضور ﷺ کی دوسرے انبیا پر
فضیلت و برتری اور انبیاء کرام کے مادی وجود کا منکر ہے، بلکہ وہ بھی اصل میں تو
مرزا غلام احمد قادریانی کی طرح مدعا نبوت ہے۔ مگر وہ مرزا غلام احمد قادریانی کی
ناکام حکمت عملی کو دہرانا نہیں چاہتا، کیونکہ وہ مرزا غلام احمد قادریانی کی طرح برآہ
راست نبوت اور عقیدہ اجراء و حی کا دعویٰ کر کے قرآن و سنت اور علماء امت کے
فلنجہ میں نہیں آنا چاہتا، یہ تو وہ بھی جانتا ہے کہ وحی نبوت ہد ہو چکی ہے، اور
جو شخص آنحضرت ﷺ کے بعد اپنے لئے اجراء و حی کا دعویٰ کرے وہ دجال
و کذاب اور واجب القتل ہے۔ اس لئے محمد شیخ نامی اس شخص نے اس کا عنوان بدل
کر یہ کہا کہ: ”جو شخص جس وقت قرآن پڑھتا ہے اس پر اس وقت قرآن کا وہ حصہ
نازل ہو رہا ہوتا ہے اور جہاں قرآن مجید میں ”قل“ کہا گیا ہے وہ اس انسان ہی کے
لیے کہا جا رہا ہے، یوں وہ ہر شخص کو نزول و حی کا مصدقہ بتا کر اپنے لئے نزول و حی
اور اجرائی نبوت کے معاملہ کو لوگوں کی نظر وں میں ہلکا کرنے کی کوشش کرتا ہے۔
چنانچہ وہ اس کو یوں بھی تعبیر کرتا ہے کہ :

”انبیاء، اللہ تعالیٰ کا پیغام پہنچاتے ہیں اور لوگوں کی اصلاح کرتے ہیں اور میں بھی یہی کام انجام دے رہا ہوں۔“

نحوہ باللہ۔ منصب نبوت کو اس قدر خفیف اور ہلکا کر کے پیش کرنا اور یہ جرأت کرنا کہ میں بھی وہی کام کر رہا ہوں جو (نحوہ باللہ) انبیاء کرام کیا کرتے ہیں۔ کیا یہ دعویٰ نبوت اور منصب نبوت پر فائز ہونے کی تاپاک کوشش نہیں؟

لوگوں کی نفیات بھی عجیب ہے، اگر وہ ماننے پر آئیں تو ایک ایسا شخص جو کسی اعتبار سے قابل اعتماد نہیں، جس کی شکل و شباہت مسلمانوں جیسی نہیں، جس کا رہن سمن کسی طرح اسلاف سے میل نہیں کھاتا، ابليس مغرب کی نقلی اس کا شعار ہے، اسوہ نبوی سے اسے ذرہ بھر مناسبت نہیں، اس کی چال ڈھال، رفتار اور لباس و پوشاک سے کوئی اندازہ نہیں لگا سکتا کہ یہ شخص مسلمان بھی ہے کہ نہیں؟ پھر طرہ یہ کہ وہ نصوص صریحہ کا منکر ہے، اور تاویلات فاسدہ کے ذریعہ اسلام کو کفر، اور کفر کو اسلام باور کرانے میں مرزا غلام احمد قادریانی کے کان کا شتاہ ہے، فلسفہ اجر انبوت کا نہ صرف وہ قائل ہے بلکہ اس کا داعی اور مناد ہے۔

وہ تمام آسمانی کتابوں کا یکسر منکر ہے، وہ انبیاء کے مادی وجود کا قائل نہیں، آنحضرت صلی اللہ علیہ وسلم کے روحانی وجود کی بھول بھلیوں کے گور کھدھندوں سے آپؐ کی نبوت و رسالت اور مادی وجود کا انکاری ہے، انبیاء بنی اسرائیل میں سے حضرت موسیٰ علیہ السلام کو آنحضرت صلی اللہ علیہ وسلم پر ترجیح دیتا ہے۔

ذخیرہ احادیث کو من گھڑت کہانیاں کہہ کرنا قابل اعتماد گردانتا ہے، غرضیکہ عقائد اسلام کے ایک ایک جز کا انکار کر کے ایک نیادین و نہہب پیش

کرتا ہے، اور لوگ ہیں کہ اس کی عقیدت و اطاعت کا دم بھرتے ہیں، اور اس کو اپنا پیشو اور راہ نمائنتے ہیں۔

اس کے برعکس دوسری جانب اللہ کا قرآن ہے، نصوص صریحہ اور احادیث نبوی کا ذخیرہ ہے، آنحضرت صلی اللہ علیہ وسلم کا سوہ حسنہ اور حضرات صحابہ کرامؓ کی سیرت و کردار کی شاہراہ ہے، اور اجماع امت ہے، جو پاکار پاکار کر انسانوں کی بدایت و راہ نمائی کے خطوط معین کرتے ہیں، مگر ان ازلی محرومین کے لئے یہ سب کچھ ناقابلِ اعتماد ہے۔

کس قدر لا نقش رم ہے کہ یہ حرمان نصیب نبی اکرم صلی اللہ علیہ وسلم کی اطاعت و فرماں برداری کی جائے اپنے گلے میں اس ملحد و بے دین کی غلامی کا پسہ سجائے اور اس کی امت کملانے میں "فخر" محسوس کرتے ہیں۔ حیف ہے اس عقل و دانش اور دین و مذہب پر جس کی بنیاد الحاد و زندقة پر ہو، جس میں قرآن و سنت کی جائے ایک جاہل مطلق کے کفریہ نظریات و عقائد کو درجہ استناد حاصل ہو۔ سچ ہے کہ جب اللہ تعالیٰ ناراض ہوتے ہیں تو عقل و خرد چھین لیتے ہیں، جھوٹ سچ کی تمیز ختم ہو جاتی ہے اور بدایت کی توفیق سلب ہو جاتی ہے۔

گزشتہ ایک عرصہ سے اس قسم کی شکایات سننے میں آرہی تھیں کہ یہد ہے سادھے مسلمان اس فتنے کا شکار ہو رہے ہیں، چنانچہ اس سلسلہ میں کچھ لکھنے کا خیال ہوا تو ایک صاحب راقم الخروف اور دارالعلوم کراچی کے فتاویٰ کی کاپی لائے اور فرمائش کی کہ اس فتنے کے خلاف آواز اٹھائی جائے، اس لئے کہ حکومت اور انتظامیہ اس فتنے کی روک تھام کے لئے نہایت بے حس اور غیر سنجیدہ ہے۔

جب کہ یہ فتنہ روز بروز بڑھ رہا ہے۔ کس قدر لا تک افسوس ہے کہ اگر کوئی شخص بائی پاکستان یا موجودہ وزیر اعظم کی شان میں گستاخی کامر تکب ہو جائے تو حکومت کی پوری مشینری حرکت میں آجائی ہے، لیکن یہاں قرآن و سنت، دین متین اور حضرات انبیاء اور ان کی نبوت کا انکار کیا جاتا ہے، ان کی شان میں نازیبا کلمات کے چلتے ہیں، مگر حکومت اُس سے مس نہیں ہوتی، اور انتظامیہ کے کان پر جوں تک نہیں ریگتی۔

اس لئے مناسب معلوم ہوا کہ ان ہر دو تحریروں کو یکجا شائع کر دیا جائے، تاکہ مسلمانوں کا دین و ایمان محفوظ ہو جائے، اور لوگ اس فتنہ کی سنگینی سے واقف ہو کر اس سے بچ سکیں۔

راقم الحروف کا مختصر جواب اگرچہ روزنامہ جنگ کے کالم ”آپ کے مسائل اور ان کا حل“ میں شائع ہو چکا ہے مگر دارالعلوم کراچی کا فتویٰ شائع نہیں ہوا۔ چنانچہ سب سے پہلے ایک ایسی خاتون کا مرتب کر دہ ہے سوال نامہ ہے جو براہ راست اس فتنہ سے متاثر ہی ہے، اس کے بعد راقم الحروف کا جواب ہے، اور آخر میں دارالعلوم کراچی کا جواب ہے، اور سب سے آخر میں اختتامیہ کلمات ہیں، چونکہ دارالعلوم کراچی کے فتویٰ میں قرآنی آیات اور دوسری نصوص کے ترجمے نہیں تھے اس لئے افادۂ عام کی خاطر قرآنی آیات اور عربی عبارتوں کے ترجمے کر دیئے گئے ہیں

سوال نامہ :

سوال : محترم مولانا محمد یوسف لدھیانوی صاحب .. السلام علیکم ورحمة اللہ وبرکاتہ

احوال حال کچھ اس طرح ہے کہ حیثیت مسلمان میں اپنا دینی فریضہ سمجھتے ہوئے دین کو ضرب پہنچانے لورا اس کے عقائد کی عمارت کو مسماਰ کرنے کی جو کوششیں کی جا رہی ہیں، اس کے متعلق غلط فہمیوں کو دور کرنے کی حتی الوضع کوشش کرنا چاہتی ہوں۔

محترم یہاں پر چند تنظیموں کی جانب سے نام نہاد پہنچنے آؤ یو / وڈیو کیسٹس کے ذریعے ایسا لڑپر فراہم کیا جا رہا ہے جس سے بڑا طبقہ شکوہ و شہادت اور بے یقینی کی کیفیت کا شکار ہو رہا ہے۔ پاکستان، جسے اسلامی فلسفہ و فکر کے ذریعے حاصل کیا گیا اس کے شرکر اپنی میں ایک تنظیم ”القرآن ریسرچ سینٹر“ کے نام سے عرصہ چھ سات سال سے قائم ہے اس تنظیم کے بنیادی عقائد مندرجہ ذیل ہیں:

۱:.... دنیا کے وجود میں آنے سے پہلے انسانیت کی بھلائی کے لئے قرآن پاک مجزانہ طور اکٹھا دنیا میں موجود تھا، مختلف انبیاء پر مختلف ادوار میں مختلف کتابیں نازل نہیں ہوئیں، بلکہ اس کتاب یعنی قرآن پاک کو مختلف زمانوں میں مختلف ناموں سے پکارا گیا، کبھی توبیت، کبھی انجیل اور کبھی زیور کے نام سے۔

قرآن جو جہاں اور جس وقت پڑھ رہا ہے اس پر اسی وقت نازل ہو رہا ہے اور جہاں ”قل“ کہا گیا ہے وہ اس انسان کے لئے کہا جا رہا ہے جو پڑھ رہا ہے۔

۲:.... انبیاء کا کوئی مادی وجود نہیں رہا، اس دنیا میں وہ نہیں بھیجے گئے، بلکہ وہ صرف انسانی ہدایت کے لئے SYMBOLS کے طور پر استعمال کئے گئے اور موجودہ دنیا سے ان کا کوئی مادی تعلق نہیں۔ قرآن شریف کے اندر وہ انسانی

رہنمائی کے لئے صرف فرضی کرداروں اور کمانیوں کی صورت میں موجود ہیں۔

۳۔ قرآن شریف میں چونکہ حضور کو زمان حال یعنی Present میں پکارا گیا ہے لہذا حضور حیثیت روح ہر جگہ اور ہر وقت موجود ہیں اور وہ مادی وجود سے مبراہیں اور نہ تھے۔

۴۔ حضور کی دیگر انبیاء پر کوئی فضیلت نہیں، وہ دیگر انبیاء کے برادر ہیں، بلکہ حضرت موسیٰ، بعض معنوں اور حیثیتوں میں یعنی قرآن پاک نے بنی اسرائیل، اور حضرت موسیٰ کا کثرت سے ذکر کیا، جس کی وجہ سے ان کی فضیلت حضور پر زیادہ ہے۔ حضور کے متعلق جتنی بھی احادیث تاریخ اور تفسیر میں موجود ہیں وہ انسانوں کی من گھرست کمانیاں ہیں۔

ان تمام عقائد کو مد نظر رکھتے ہوئے آپ قرآن و سنت کے مطابق یہ فتویٰ دیں کہ :

۱:.... یہ عقائد اسلام کی رو سے درست ہیں یا نہیں ؟

۲:.... اس کو اپنانے والا مسلمان رہے گا ؟

۳:.... ایسی تنظیموں کو کس طرح روکا جائے ؟

۴:.... ایسے شخص کی بیوی کے لئے کیا حکم ہے ؟ جس کے عقائد قرآن و سنت کے مطابق ہیں جو تمام انبیاء تمام کتابوں آخرت کے دن اور احادیث پر مکمل یقین اور ایمان رکھتی ہو ؟

۵:.... آخر میں مسلمانیت کے ناطے اپیل ہے کہ ایسے اشخاص سے بھر پور مناظرہ کیا جائے جو یہ دعویٰ کرتے ہیں کہ ہم سے کوئی بات کرنے کی ہمت نہیں کر سکتا کیونکہ ہم پچ مسلمان ہیں۔ ایک خاتون۔ کراچی

راقم الحروف کا جواب :

جواب : السلام علیکم ورحمة اللہ وبرکاتہ، میری بہن! یہ فتنوں کا زمانہ ہے اور جس شخص کے ذہن میں جوبات آجائی ہے وہ اس کو بیان کرنا شروع کر دیتا ہے، اور میں سمجھتا ہوں کہ یہ سلف پیر اری اور انکار حدیث کا نتیجہ ہے، اور جو لوگ حدیث کا انکار کرتے ہیں وہ پورے دین کا انکار کرتے ہیں۔ ایسے لوگوں کے بارہ میں میں اپنے رسالہ ”انکار حدیث کیوں؟“ میں لکھ چکا ہوں کہ :

”آپ ﷺ کے پاک ارشادات کے ساتھ بے اعتمانی بر تنه
والوں اور آپ کے اقوال شریفہ کے ساتھ تمثیل کرنے
والوں کے متعلق اعلان کیا گیا کہ ان کے قلوب پر خدائی مر
لگ چکی ہے، جس کی وجہ سے وہ ایمان و یقین اور رشد و ہدایت
کی استعداد گم کر چکے ہیں اور ان لوگوں کی ساری تنگ و دو
خواہش نفس کی پیروی تک محدود ہے، چنانچہ ارشاد الہی ہے :

”وَمِنْهُمْ مَنْ يَسْتَمِعُ إِلَيْكَ حَتَّىٰ إِذَا خَرَجُوا مِنْ عَنْدِكَ
قَالُوا لِلَّذِينَ أُوتُوا الْعِلْمَ مَاذَا قَالَ آنَفَا أَوْلَئِكَ الَّذِينَ

طبع اللہ علی قلوبهم واتبعوا اہواؤہم۔“ (محمد: ۱۶)
ترجمہ : ”اور بعض آدمی ایسے ہیں کہ وہ آپ صلی اللہ علیہ وسلم
کی طرف کان لگاتے ہیں، یہاں تک کہ جب وہ لوگ آپ
صلی اللہ علیہ وسلم کے پاس سے اٹھ کر باہر جاتے ہیں تو
دوسرے اہل علم سے (آپ صلی اللہ علیہ وسلم کے ارشادات
کی تحقیر کے طور پر) کہتے ہیں کہ حضرت نے ابھی کیا بات

فرمائی تھی؟ یہ لوگ ہیں کہ حق تعالیٰ نے ان کے دلوں پر
مرکر دی، اور وہ اپنی نفسانی خواہشوں پر چلتے ہیں۔“

(ترجمہ حضرت علاؤ الدین)

قرآن کریم نے صاف صاف یہ اعلان بھی کر دیا کہ
انبیاء کرام علیهم السلام کو صرف اسی مقصد کے لئے بھجا جاتا
ہے کہ ان کی اطاعت کی جائے۔ پس آنحضرت صلی اللہ علیہ
وسلم کی اطاعت سے انکار اور آپ کے ارشادات سے سرتاسری
کرنا، گویا انکار رسالت کے ہم معنی ہے۔ اس طرح آپ کی
اطاعت کے منکرین، انکار رسالت کے مرتكب ہیں۔

آپ صلی اللہ علیہ وسلم کے اقوال کو جب قرآن ہی
و جی خداوندی بتلاتا ہے : ”وَمَا يَنْطَقُ عَنِ الْهُوَى، أَنْ هُوَ
إِلَّا وَحْيٌ“ اور آپ کے کلمات طیبات کو جب قرآن
ہی ”كَفَتْهُ أَوْ كَفَتْهُ اللَّهُ بُودَ“ کا مرتبہ دیتا ہے تو بتلا یا جائے کہ
حدیث نبوی کے جھٹ دیجیے ہونے میں کیا کسی شک و شبہ کی
گنجائش رہ جاتی ہے؟ اور کیا حدیث نبوی کا انکار کرنے سے کیا
خود قرآن ہی کا انکار لازم نہیں آئے گا؟ اور کیا فیصلہ ثبوت
میں تبدیلی کے معنی خود قرآن کو بدلتا نہیں ہوں گے؟
اور اس پر بھی غور کرنا چاہئے کہ قرآن کریم بھی تو امت نے
آنحضرت صلی اللہ علیہ وسلم ہی کی زبان مبارک سے سنا، اور

سن کر اس پر ایمان لائے، آنحضرت صلی اللہ علیہ وسلم کا یہ فرمانا کہ ”یہ قرآن ہے“، یہ ارشاد بھی توحیدیث نبوی ہے، اگر حدیث نبوی جحت نہیں تو قرآن کریم کا قرآن ہونا کس طرح ثابت ہو گا؟ آخر یہ کون سی عقل و دانش کی بات ہے کہ اس مقدس و معصوم زبان سے صادر ہونے والی ایک بات تو واجب ^{لتسلیم} ہو اور دوسری نہ ہو؟

امیر شریعت سید عطاء اللہ شاہ خارجیؒ نے ایک موقع پر فرمایا تھا:

”یہ تو میرے میاں (صلی اللہ علیہ وسلم) کا کمال تھا کہ آپ صلی اللہ علیہ وسلم نے فرمایا کہ یہ اللہ تعالیٰ کا کلام ہے، اور یہ میرا کلام ہے، ورنہ ہم نے تو دونوں کو ایک ہی زبان سے صادر ہوتے ہوئے سناتھا۔“

جو لوگ یہ کہتے ہیں کہ قرآن تو جحت ہے مگر حدیث جحت نہیں ہے، ان ظالموں کو کون بتائے کہ جس طرح ایمان کے معاملہ میں خدا اور رسول کے درمیان تفریق نہیں ہو سکتی کہ ایک کو مانا جائے اور دوسرے کو نہ مانا جائے، تھیک اسی طرح کلام اللہ اور کلام الرسول کے درمیان بھی اس تفریق کی گنجائش نہیں، کہ ایک کو واجب الاطاعت مانا جائے اور دوسرے کو نہ مانا جائے، ایک کو تسلیم کر لیجئے تو

دوسرے کو بہر صورت تسلیم کرنا ہو گا اور ان میں سے ایک کا انکار کر دینے سے دوسرے کا انکار آپ سے آپ ہو جائے گا۔ خدا تعالیٰ غیرت گوارا نہیں کرتی کہ اس کے کلام کو تسلیم کرنے کا دعویٰ کیا جائے، اور اس کے نبی صلی اللہ علیہ وسلم کے کلام کو ٹھکرایا جائے، وہ ایسے ظالموں کے خلاف صاف اعلان کرتا

ہے:

”فَإِنْهُمْ لَا يَكْذِبُونَكُولَّكُنَّ الظَّالِمِينَ بِآيَاتِ اللَّهِ يَجْحُدُونَ“ -

ترجمہ: ”پس اے نبی! یہ لوگ آپ کے کلام کو نہیں ٹھکراتے بلکہ یہ ظالم اللہ کی آئخوں کے منکر ہیں۔“

لہذا جو لوگ اللہ تعالیٰ پر ایمان رکھنے اور کلام اللہ کو مانتے کا دعویٰ کرتے ہیں اُسیں لا محالہ رسول اور کلام رسول صلی اللہ علیہ وسلم پر بھی ایمان لانا ہو گا، ورنہ ان کا دعویٰ ایمان حرف باطل ہے۔“

جس تنظیم کا آپ نے تذکرہ کیا ہے ان عقائد کے رکھنے والے مسلمان نہیں ہیں کیونکہ انہوں نے دین کی پوری کی پوری عمارت کو مسماਰ کر دینے کا عزم کر لیا ہے، نیز انہوں نے تمام شعائر اسلام اور قرآن و حدیث اور انہیاً اور ان پر نازل ہونے والی کتابوں کا انکار کیا ہے، اور جو لوگ اسلامی معتقدات کا انکار کریں، ان میں تاویلات باطلہ کریں، اور اپنے کفر کو اسلام باور کرائیں، وہ ملدوزندیق ہیں،

اور زندیق، کافر و مرتد سے بڑھ کر ہے، اس لئے کہ وہ بزرے کے نام پر خزیر کا گوشت فروخت کرتا ہے، اور امت مسلمہ کو دھوکہ دے کر ان کے ایمان و اسلام کو غارت کرتا ہے، اسی پر اگر زندیق گرفتار ہونے کے بعد توبہ بھی کر لے تو اس کی توبہ کا اعتبار نہیں، اس لئے حکومت پاکستان کا فرض ہے کہ ایسے لوگوں کو اس الحاد و زندقة سے روکے، اگر رک جائیں تو فہما ورنہ ان پر اسلامی آئین کے مطابق امرد اور زندقة کی سزا جاری کرے۔

اہل ایمان کا ان سے رشتہ ناط بھی جائز نہیں، اگر ان میں سے کسی کے نکاح میں کوئی مسلمان عورت ہو تو اس کا نکاح بھی فتح ہو جاتا ہے۔

جہاں تک مناظرے کا تعلق ہے، ان حضرات سے مناظرہ بھی کر کے دیکھا، مگر ان کے دل میں جوبات بیٹھ گئی ہے اس کو قبر کی مٹی اور جنم کی آگ ہی دور کر سکتی ہے۔ واللہ اعلم۔

دارالعلوم کراچی کا جواب :

الجواب حامداً ومصلياً

(۱)-(۲)۔۔۔ سوال میں ذکر کردہ اکثر عقائد قرآن و سنت اور اجماع امت کی تصریحات اور موقف کے بالکل خلاف ہیں، اس لیے اگر کسی شخص کے واقعیتائی عقائد ہیں تو وہ کافر اور دائرہ اسلام سے خارج ہے، اور اس کے ماننے والے بھی کافر اور دائرہ اسلام سے خارج ہیں۔

مذکورہ نظریات و عقائد کا قرآن و سنت کی رو سے باطل ہونا ذیل میں
ترتیب وار تفصیل سے ملاحظہ فرمائیں :

ا: یہ (کہنا کہ قرآن پاک کو مختلف زمانوں میں مختلف ناموں سے پکارا گیا، کبھی تورات، کبھی انجیل اور کبھی زیور، اور مختلف ادوار میں مختلف کتابیں نازل نہیں ہوئیں) کفریہ عقیدہ ہے کیونکہ پوری امت کا اجتماعی عقیدہ ہے کہ صحف آسمانی کے علاوہ آسمانی کتابیں چار ہیں، اور قرآن کریم میں اسکی تصریح ہے کہ قرآن کے علاوہ تین آسمانی کتابیں اور ہیں جن میں سے توراة حضرت موسیٰ علیہ السلام پر، انجیل حضرت عیسیٰ علیہ السلام پر، اور زیور حضرت داؤد علیہ السلام پر نازل کی گئی، لہذا قرآن کے علاوہ مذکورہ تین کتب کے مستقل وجود کا انکار کرنا درحقیقت قرآن کریم کی ان آیات کا انکار کرنا ہے جن میں ان کتابوں کے مستقل وجود کا ذکر ہے، درج ذیل آیات اور ان کا ترجمہ ملاحظہ فرمائیں :

☆ ”وَأَنْزَلَ التُّورَاةَ وَالْأَنْجِيلَ مِنْ قَبْلِ هُدًى لِلنَّاسِ۔“

(آل عمران: ۲)

ترجمہ : ”اور (اسی طرح) بھیجا تھا تورات اور انجیل کو اس کے قبل لوگوں کی ہدایت کے واسطے۔“ (ترجمہ حضرت تھانوی)

☆ ”وَمَا أَنْزَلْتَ التُّورَاةَ وَالْأَنْجِيلَ إِلَّا مِنْ بَعْدِهِ۔“

(آل عمران: ۶۵)

ترجمہ : ”حالانکہ نہیں نازل کی گئی تورات اور انجیل مگر ان کے (زمانہ کے بہت) بعد۔“ (ترجمہ حضرت تھانوی)

۲۷" وَأَتَيْنَاهُ الْأَنْجِيلَ فِيهِ هُدًى وَنُورٌ" - (ماكہ: ۳۶)

ترجمہ: "اور ہم نے ان کو انجلی دی جس میں ہدایت تھی اور وضوح تھا" -

۲۸" وَلِيَحْكُمَ أَهْلُ الْأَنْجِيلِ بِمَا أَنْزَلَ اللَّهُ فِيهِ" -

(ماکہ: ۳۷)

ترجمہ: "اور انجلی والوں کو چاہئے کہ اللہ تعالیٰ نے جو کچھ اس میں نازل فرمایا ہے اس کے موافق حکم کیا کریں" -

۲۹" وَإِذْ عَلِمْتُكُمُ الْكِتَابَ وَالْحِكْمَةَ وَالْتُّورَاةَ وَالْأَنْجِيلَ" - (ماکہ: ۱۱۰)

ترجمہ: "اور جب کہ میں نے تم کو کتابیں اور سمجھ کی باتیں اور تورات اور انجلیل تعلیم کیں" -

۳۰" الَّذِينَ يَتَّبِعُونَ الرَّسُولَ النَّبِيَّ الْأَمِيُّ الَّذِي يَحْدُوْنَهُ مَكْتُوبًا عَنْهُمْ فِي التُّورَاةِ وَالْأَنْجِيلِ" - (اعراف: ۱۵۷)

ترجمہ: "جو لوگ ایسے رسول نبی امی کا اتباع کرتے ہیں جن کو وہ لوگ اپنے پاس تورات و انجلیل میں لکھا ہوا پاتے ہیں" -

۳۱" وَلَقَدْ كَتَبْنَا فِي الزِّبُورِ مِنْ بَعْدِ الذِّكْرِ أَنَّ الْأَرْضَ يَرْثِيْهَا عَبَادُ الصَّالِحِوْنَ" - (آل عمران: ۱۰۵)

ترجمہ: "اور ہم (سب آسمانی) کتابوں میں لوح محفوظ (میں لکھنے) کے بعد لکھ چکے ہیں کہ اس زمین (جنت) کے مالک

میرے نیک ہدے ہوں گے۔“

☆ ”ولقد فضلنا بعض النبیین علی بعض و آتينا داؤد زبورا۔“ (اسرآ: ۵۵)

ترجمہ: ”اور ہم نے بعض نبیوں کو بعض پر فضیلت دی ہے، اور ہم داؤد (علیہ السلام) کو زبور دے چکے ہیں۔“

☆ ”فَاتُوا بِالْتُّورَاةِ فَاتَّلُوهَا إِنْ كُنْتُمْ صَادِقِينَ“

(آل عمران: ۹۳)

ترجمہ: ”پھر تورات لاو، پھر اس کو پڑھو اگر تم سچے ہو۔“

☆ ”وَكَيْفَ يَحْكُمُونَكُمْ وَعِنْهُمُ التُّورَاةُ فِيهَا حُكْمُ اللَّهِ“ (ماکدہ: ۳۳)

ترجمہ: ”اور وہ آپ سے کیسے فیصلہ کرتے ہیں حالانکہ ان کے پاس تورات ہے، جس میں اللہ کا حکم ہے۔“

(ترجمہ حضرت تھانوی)

☆ ”إِنَّا أَنْزَلْنَا التُّورَاةَ فِيهَا هُدًى وَنُورٌ“ (ماکدہ: ۳۳)

ترجمہ: ”ہم نے تورات نازل فرمائی تھی جس میں ہدایت تھی اور وضوح تھا۔“

☆ ”وَقَفِينَا عَلَى آثَارِهِمْ بْعِيسَى ابْنِ مُرْيَمْ مَصْدِقًا لِمَا يَسِّرْ بِهِ مِنَ التُّورَاةِ“ (ماکدہ: ۳۶)

ترجمہ: ”اور ہم نے ان کے پیچھے بھی ان مریم کو اس حالت

ہیں مجھا کہ وہ اپنے سے قبل کی کتاب یعنی تورات کی تصدیق فرماتے تھے۔“
(ترجمہ حضرت حنفی)

☆ ”انی رسول اللہ الیکم مصدقًا لِمَا بین يَدَیِّ من التوراة“۔
(صف: ۶)

ترجمہ: ”میں تمہارے پاس اللہ کا بھیجا ہوا آیا ہوں کہ مجھ سے پہلے جو تورات (آچکی) ہے میں اس کی تصدیق کرنے والا ہوں“۔
(ترجمہ حضرت حنفی)

☆ ”وَمَنْ يَكْفُرُ بِاللَّهِ وَمَلَائِكَتِهِ وَكِتَابِهِ وَرَسُولِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا“۔
(ناء: ۱۳۶)

ترجمہ: ”اور جو شخص اللہ تعالیٰ کا انکار کرے، اور اس کے فرشتوں کا، اور اس کی کتابوں کا، اور اس کے رسولوں کا، اور روز قیامت کا، تو وہ شخص گمراہی میں بڑی دور جا پڑا“۔
(ترجمہ حضرت حنفی)

☆ ”كُلُّ آمِنٍ بِاللَّهِ وَمَلَائِكَتِهِ وَكِتَابِهِ وَرَسُولِهِ“۔
(بقرہ: ۲۸۵)

ترجمہ: ”سب کے سب عقیدہ رکھتے ہیں اللہ کے ساتھ اور اس کے فرشتوں کے ساتھ اور اس کی کتابوں کے ساتھ اور اس کے پیغمبروں کے ساتھ“۔

اور یہ کہنا کہ قرآن جو جس وقت پڑھ رہا ہے اس پر اسی وقت نازل ہو رہا

ہے اور ”قل“ اسی کیلئے کہا جا رہا ہے جو پڑھ رہا ہے۔ یہ بھی تعبیر کے لحاظ سے غلط ہے، کیونکہ قرآن کریم ایک مرتبہ آپ ﷺ پر پورا نازل ہو چکا ہے، اس کے اولین اور آخرین براہ راست مخاطب آپ ﷺ ہیں، اب جو شخص پڑھ رہا ہے وہ قرآن کا اولین اور براہ راست مخاطب نہیں ہے بلکہ حضور ﷺ کے واسطہ سے مخاطب ہے اور اس اعتبار سے اپنے آپ کو مخاطب سمجھنا بھی چاہئے۔

۲:.... یہ عقیدہ بھی کفریہ ہے، (کہ انبیاء کا مستقل کوئی وجود نہیں تھا) کیونکہ قرآن کریم کی متعدد آیات اس پر دلالت کرتی ہیں کہ انبیاء کا مستقل وجود تھا وہ دنیا میں لوگوں کی ہدایت کے لئے بھجھے گئے اور وہ بشریت کے اعلیٰ مقام پر فائز تھے، انسوں نے عام انسانوں کی طرح دنیا میں زندگی گزاری، ان میں بشری حوانج اور ماوی صفات پائی جاتی تھیں، چنانچہ وہ کھاتے بھی تھے، پیتے بھی تھے اور انسوں نے نکاح بھی کئے، اور اللہ تعالیٰ نے ان کے ہاتھ سے معجزات بھی ظاہر فرمائے، انسوں نے اللہ کے راستہ میں جہاد بھی کیا، یہ تمام چیزیں ایسی ہیں جو اپنے وجود کے لئے مادہ اور مستقل وجود کا تقاضا کرتی ہیں، اس کے بغیر ان کا وجود اور ظور ہی محال ہے، لہذا یہ کہتا کہ انبیاء کا مادی وجود نہیں رہا، قرآن میں وہ صرف فرضی کرداروں اور کہانیوں کی صورت میں موجود ہیں، بالکل غلط اور قرآن و سنت کی صریح نصوص کے خلاف ہے، اس سلسلہ میں درج ذیل آیات قرآنیہ ملاحظہ فرمائیں:

☆ ”كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ

وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحُكِّمَ بَيْنَ النَّاسِ

ترجمہ: ”سب آدمی ایک ہی طریق کے تھے، پھر اللہ تعالیٰ نے پیغمبروں کو بھیجا جو کہ خوشی (کے وعدے) ساتھ تھے اور ڈراتے تھے اور ان کے ساتھ (آسمانی) کتابیں بھی ٹھیک طور پر نازل فرمائیں، اس غرض سے کہ اللہ تعالیٰ لوگوں میں ان کے اموراً ختل فیہ (ندہبی) میں فیصلہ فرمادیں۔“

☆ ”وَمَا نَرْسَلُ إِلَيْنَا رَسُولٌ إِلَّا مُبَشِّرٍ وَمُنذِرٍ“ -

(الانعام: ۲۸)

ترجمہ: ”اور ہم پیغمبروں کو صرف اس واسطے بھیجا کرتے ہیں کہ وہ بشارت دیں اور ڈراویں“ -

☆ ”يَا مَعْشِرَ الْجِنِّ وَالْأَنْفُسِ إِنَّمَا يَاتُكُمْ رَسُولُنَا مُحَمَّدٌ فِيَقْصُونَ عَلَيْكُمْ آيَاتٍ وَيَنذِرُونَكُمْ لِقَاءَ يَوْمَكُمْ هَذَا“ -

(الانعام: ۱۳۰)

ترجمہ: ”اے جماعت جنات اور انسانوں کی کیا تمارے پاس تم ہی میں کے پیغمبر نہیں آئے تھے؟ جو تم سے میرے ادکام بیان کرتے تھے اور تم کو آج کے دن کی خبر دیا کرتے تھے“ -

(ترجمہ حضرت تھانوی)

☆ ”وَلَقَدْ أَرْسَلْنَا رَسُولًا مِّنْ قَبْلِكُمْ وَجَعَلْنَا لَهُمْ أَزْوَاجًا وَذُرِّيَّةً“ -

ترجمہ: ”اور ہم نے یقیناً آپ سے پہلے بہت سے رسول بھیجے

اور ہم نے ان کو ہیں اور پھر بھی دیئے۔” (ترجمہ حضرت تھانویؒ)
 ☆ ”ولقد بعثنا فی کل امة رسولًا ان اعبدوا اللہ
 واجتنبوا الطاغوت۔“ (محل: ۳۶)

ترجمہ: ”اور ہم ہر امت میں کوئی نہ کوئی پیغمبر بھیجتے رہے ہیں
 کہ تم اللہ کی عبادت کرو اور شیطان سے بچتے رہو۔“
 (ترجمہ حضرت تھانویؒ)

☆ ”وَمَا كَنَّا مَعْذِينَ حَتَّى نُبَعِثَ رَسُولًا۔“ (اسراء: ۱۵)
 ترجمہ: ”اور ہم (کبھی) سزا نہیں دیتے جب تک کسی رسول کو
 نہیں بھجو لیتے۔“

☆ ”وَمَا أَرْسَلْنَا قَبْلَكَ مِنَ الْمَرْسُلِينَ إِلَّا أَنْهُمْ لَيَأْكُلُونَ
 الطَّعَامَ وَلَيَمْشُونَ فِي الْأَسْوَاقِ۔“ (فرقان: ۲۰)
 ترجمہ: ”اور ہم نے آپ سے پہلے جتنے پیغمبر بھیجے سب کھانا
 بھی کھاتے تھے بازاروں میں بھی چلتے پھرتے تھے۔“
 (ترجمہ حضرت تھانویؒ)

☆ ”وَكَمْ أَرْسَلْنَا مِنْ نَبِيٍّ فِي الْأَوَّلِينَ، وَمَا يَاتِيهِمْ مِنْ نَبِيٍّ
 إِلَّا كَانُوا بِهِ يَسْتَهْزَءُونَ۔“ (زخرف: ۷-۸)

ترجمہ: ”اور ہم پہلے لوگوں میں بہت سے نبی بھیجتے رہے ہیں
 اور ان لوگوں کے پاس کوئی نبی ایسا نہیں آیا جس کے ساتھ
 انہوں نے استهزانہ کیا ہو۔“

☆ ”کما ارسلنا فیکم رسولا یتلوا علیکم آیاتنا ویزکیکم ویعلمکم الكتاب والحكمة ویعلمکم مالم تكونوا تعلمون“۔ (بقرہ: ۱۵۱)

ترجمہ: ”جس طرح تم لوگوں میں ہم نے ایک (عظیم الشان) رسول کو بھیجا تم ہی میں سے ہماری آیات (وادکام) پڑھ پڑھ کر تم کو سنتے ہیں اور (جهالت سے) تمہاری صفائی کرتے رہتے ہیں اور تم کو کتاب (الہی) اور فہم کی باقی میں بتلاتے رہتے ہیں اور تم کو ایسی (مفید) باقی میں تعلیم کرتے رہتے ہیں جن کی تم کو خبر بھی نہ تھی۔“ (ترجمہ حضرت قیافوی)

☆ ”وقالوا مال هذا الرسول يأكل الطعام ويمشي في الأسواق“۔ (فرقان: ۷)

ترجمہ: ”اور یہ (کافر) لوگ (رسول اللہ صلی اللہ علیہ وسلم کی نسبت) یوں کہتے ہیں کہ اس رسول کو کیا ہوا کہ وہ (ہماری طرح) کھانا کھاتا ہے اور بازاروں میں چلتا پھرتا ہے۔“ (ترجمہ حضرت قیافوی)

☆ ”لَقَدْ مِنَ اللَّهِ عَلَى الْمُؤْمِنِينَ أَذْبَعَثُ فِيهِمْ رَسُولًا مِّنْ أَنفُسِهِمْ يَتْلُوُ عَلَيْهِمْ آيَاتِهِ وَيُزَكِّيْهِمْ وَيَعْلَمُهُمْ الْكِتَابَ وَالْحِكْمَةَ“۔ (آل عمران: ۱۹۲)

ترجمہ : ”حقیقت میں اللہ تعالیٰ نے مسلمانوں پر احسان کیا جب کہ ان میں انہی کی جنس سے ایک ایسے پیغمبر کو بھیجا کہ وہ ان لوگوں کو اللہ تعالیٰ کی آیتیں پڑھ پڑھ سناتے ہیں اور ان لوگوں کی صفائی کرتے رہتے ہیں، اور ان کو کتاب اور فہم کی باشیں بتلاتے رہتے ہیں۔“ -

لَهُۤ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الْدِيَنِ كُلِّهِ“ - (تغ: ۲۸)

ترجمہ : ”وہ اللہ ایسا ہے کہ اس نے اپنے رسول کو ہدایت دی، اور سچا دین (یعنی اسلام) دے کر دنیا میں بھیجا ہے تاکہ اس کو تمام دنیوں پر غالب کرے۔“ - (ترجمہ حضرت قاضی)

☆ ”رَسُولًا يَتْلُو عَلَيْكُمْ آيَاتِ اللَّهِ مُبَيِّنَاتٍ لِيُخْرِجَ الَّذِينَ آمَنُوا وَعَمِلُوا الصَّالِحَاتِ مِنَ الظُّلُمَاتِ إِلَى النُّورِ“ -

(طلاق: ۱۰)

ترجمہ : ”ایک ایسا رسول (بھیجا) جو تم کو اللہ کے صاف صاف احکام پڑھ پڑھ کر سناتے ہیں، تاکہ ایسے لوگوں کو کہ جو ایمان لاویں اور اچھے عمل کریں (کفر و جمل کی) تاریکیوں سے نور کی طرف لے آویں۔“ -

☆ ”لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنْتُمْ حَرِيصٌ عَلَيْكُمْ بِالْمُؤْمِنِينَ رَؤُوفٌ رَّحِيمٌ“ - (توبہ: ۱۲۸)

ترجمہ : ”(اے لوگو) تمہارے پاس ایک ایسے پیغمبر تشریف لائے ہیں، جو تمہاری جنس (بھر) سے ہیں، جن کو تمہاری مضرت کی بات نہایت گراں گزرتی ہے، جو تمہاری منفعت کے بڑے خواہش مندر ہتے ہیں، (یہ حالت توبہ کے ساتھ ہے بالخصوص) ایمان داروں کے ساتھ بڑے ہی شفیق (اور) مرباں ہیں“۔

☆ ”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ“۔ (جرات: ۲)

ترجمہ : ”اے ایمان والو! اپنی آوازیں پیغمبر کی آواز سے بلند مت کیا کرو، اور نہ ان سے ایسے کھل کر بولا کرو جیسے آپس میں ایک دوسرے سے کھل کر بولا کرتے ہو“۔

۳:.... قرآن کریم میں حضور اکرم ﷺ کو زمانہ حال میں جو خطاب کیا گیا ہے اس کی وجہ یہ ہے کہ جس وقت قرآن کریم کا نزول آپ صلی اللہ علیہ وسلم پر ہوا رہا تھا اس وقت آپ اپنے مادی وجود کے ساتھ دنیا میں موجود تھے اس لئے زمانہ حال میں آپ ﷺ سے خطاب کیا گیا، یہ مطلب نہیں کہ آپ محبوبیت روح ہر وقت ہر جگہ موجود ہیں۔

یہ عقیدہ (رکھنا کہ چونکہ قرآن شریف میں صیغہ حال سے پکارا گیا ہے اس لئے حضور محبوبیت روح ہر جگہ موجود ہیں اور وہ مادی وجود سے مبراہیں) قرآن و سنت کی صریح نصوص اور اہل السنۃ والجماعۃ کے موقف کے خلاف ہے۔ علمانے

لکھا ہے کہ اگر کسی شخص کا یہ عقیدہ ہو کہ جس طرح اللہ تعالیٰ ہر وقت ہر جگہ موجود ہیں اسی طرح حضور اکرم ﷺ بھی ہر وقت ہر جگہ موجود ہیں، تو یہ کھلا ہوا شرک ہے اور نصاریٰ کی طرح رسول کو خدائی کا درجہ دینا ہے، اور اگر کوئی شخص کسی تاویل کے ساتھ یہ عقیدہ رکھتا ہے تب بھی اس عقیدہ کے غلط اور فاسد ہونے میں کوئی شبہ نہیں اور ایسا شخص گمراہ ہے۔ ملاحظہ ہو : جواہر الفتنہ ص ۱۱۵

رج ۱، تبرید الناظر مصنفہ مولانا سر فراز صدر صاحب مد ظلسم،

۲ : ... اہل السنۃ والجماعۃ کا متفقہ عقیدہ ہے کہ حضور اکرم ﷺ عیشیت مجموعی تمام انبیاء سے افضل ہیں، البتہ بعض جزئیات اور واقعات میں اگر کسی نبی کو کوئی فضیلت حاصل ہے تو وہ اس کے معارض نہیں۔ جیسے حضرت موسیٰ علیہ السلام کو شرف کلام حاصل ہے، حضرت ابراہیم علیہ السلام کو صفت "خلت" حاصل ہے وغیرہ وغیرہ۔ یہ تمام جزئی فضیلیتیں آپ صلی اللہ علیہ وسلم کی مجموعی فضیلت کے منافی اور اس کے معارض نہیں ہیں۔

اور یہ کہنا کہ "حضور ﷺ کے متعلق جتنی بھی احادیث، تاریخ اور تفسیر میں موجود ہیں وہ انسانوں کی من گھڑت کہانیاں ہیں"۔ وہ حقیقت احادیث نبویہ کا انکار ہے جو کہ موجب کفر ہے پوری امت محمدیہ کا اس پر اجماع ہے کہ حدیث قرآن کریم کے بعد دین کا دوسرا اہم مأخذ ہے، قرآن کریم نے جس طرح اللہ رب العزت کے احکام کی اطاعت کو واجب قرار دیا ہے اسی طرح جناب رسول کریم ﷺ کے افعال و اقوال کی بھی اطاعت کو واجب قرار دیا ہے، لہذا قرآن میں بہت سے ایسے احکام ہیں جن کی تفصیل قرآن میں مذکور نہیں، بلکہ ان کی

تفصیلات اللہ رب العزت نے آپ ﷺ کے بیان اور عمل پر چھوڑ دی ہیں، چنانچہ آپ ﷺ نے احادیث میں ان کی تفصیلات اور ان پر عمل کرنے کا طریقہ، اپنے قول، فعل سے بیان کیا، اگر احادیث انسانوں کی من گھڑت ہیں تو قرآن کریم کے ایسے احکام پر عمل کرنے کا طریقہ کیا ہو گا؟ اور یہ ہمیں کیسے معلوم ہو گا؟

اور اللہ رب العزت نے جس طرح قرآن کریم کے الفاظ کی حفاظت کی ذمہ داری لی ہے اسی طرح قرآن کریم کے معانی کی بھی حفاظت کی ذمہ داری لی ہے، اور معانی قرآن کی تعلیم حدیث ہی میں ہوئی، اور جن ذرائع سے قرآن کریم ہم تک پہنچا ہے انہی ذرائع سے احادیث بھی ہم تک پہنچی ہیں، اگر یہ احادیث من گھڑت ہیں اور یہ ذرائع قابل اعتماد نہیں تو یہ امکان قرآن کریم میں بھی ہو سکتا ہے، تو پھر تو قرآن کریم کو بھی نعوذ باللہ من گھڑت کہنا لازم آتا ہے، لہذا اس میں کوئی شبہ نہیں کہ جس طرح قرآن کریم اب تک محفوظ چلا آ رہا ہے اسی طرح احادیث بھی محفوظ چلی آ رہی ہیں اور اللہ تعالیٰ نے ان کی حفاظت کا بے نظیر انتظام فرمایا ہے جس کی تفصیل تدوین حدیث کی تاریخ سے معلوم ہو سکتی ہے، لہذا احادیث کو انسانوں کی من گھڑت کہانیاں قرار دینا صریح گمراہی اور موجب کفر ہے۔

مزید تفصیل کے لئے دیکھئے: ”مجیت حدیث“ مصنفہ مولانا محمد تقی عثمانی صاحب مد ظلیم، ”کتابت حدیث عبد رسالت و عبد صحابہ میں“ مصنفہ مولانا محمد رفع عثیلی صاحب مد ظلیم، ”حافظت و مجیت حدیث“ مصنفہ مولانا فہیم عثیلی صاحب۔

۳۔۔۔ مسلمانوں کو چاہئے کہ جو شخص یا تنظیم ایسے عقائد کی حامل ہوا سے کسی قسم کا تعلق نہ رکھیں، اور ان کے لژ پیچ اور کیسٹ وغیرہ سے مکمل احتراز کریں،

خود بھی چیز اور دوسروں کو بھی چانے کی کوشش کریں، اور ارباب حکومت کو بھی ایسی تنظیم کی طرف توجہ دلائیں تاکہ ان پر پامدی لگائی جاسکے۔

۲۔۔۔۔۔ جو شخص مذکورہ عقائد کو بغیر کسی مناسب تاویل کے مانتا ہے وہ شخص مرتد اور دائرہ اسلام سے خارج ہے، اس کی مسلمان بیوی اس کے نکاح سے نکل گئی، اب اس کے عقد میں کوئی مسلمان عورت نہیں رہ سکتی، اور نہ کسی مسلمان عورت کا اس سے نکاح ہو سکتا ہے۔

مذکورہ بالا شخص کے عقائد قرآن و سنت، اجماع امت اور اکابر علماء اہل سنت والجماعت کی تصریحات کے خلاف ہیں، اس کے لیے درج ذیل تصریحات ملاحظہ ہوں :

”فِي شَرْحِ الْعَقَائِدِ: ۲۱۷: وَلِلَّهِ تَعَالَىٰ كَتَبَ أَنْزَلَهَا عَلَىٰ
اَنْبِيَاءٍ وَبَيْنَ فِيهَا اَمْرٌ وَنَهْيٌ وَوَعْدٌ وَوَعِيدٌ وَكُلُّهُ كَلَامٌ
اللَّهُ تَعَالَىٰ وَقَدْ نُسِخَتْ بِالْقُرْآنِ تَلَاوِتْهَا وَكُتُبَتْهَا
وَبَعْضُ أَحْكَامِهَا، وَفِي الْحَاشِيَةِ قَوْلُهُ ”وَلِلَّهِ كَتَبَ“ رَكِنٌ
مِنْ أَرْكَانٍ مَا يُحِبُّ بِهِ الْإِيمَانُ مَا نَطَقَتِ النُّصُوصُ
الْقُرْآنِيَّةُ وَالْأَخْبَارُ النَّبُوَيَّةُ۔“

ترجمہ : ”شرح عقائد ص: ۲۱۷ میں ہے : ”کہ اللہ تعالیٰ کی (قرآن کے علاوہ) کئی کتابیں ہیں جن کو اللہ تعالیٰ نے اپنے انبیاء پر نازل فرمایا اور ان کتابوں میں امر و نہی، وعدہ و وعید کو بیان فرمایا اور یہ تمام کتابیں کلام الہی ہیں..... لور قرآن مجید

کے نازل ہونے پر ان سابقہ کتب کی تلاوت اور کتابت اور ان کے بعض احکام کو منسخ کیا گیا، اور حاشیہ میں ہے : قوله ”وللہ کتب“ یعنی ایمان کے اركان میں سے ایک رکن یہ بھی ہے کہ ان سابقہ کتب پر ایمان لایا جائے جن کے بارہ میں نصوص قرآنیہ اور احادیث نبویہ شادادت دیتی ہیں۔“

وفیه: ۴۵: والرسول انسان بعثه اللہ تعالیٰ الی الخلق
لتبلیغ الاحکام۔

ترجمہ : ”اور شرح عقائد ص ۲۵ میں ہے : اور رسول وہ انسان ہوتا ہے جس کو اللہ تعالیٰ مخلوق کی طرف تبلیغ احکام کے لیے مبعوث فرماتے ہیں۔“

وفي شرح المقاصد: ۵/۵: النبی انسان بعثه اللہ تعالیٰ
لتبلیغ ما او بھی اليه و کذا الرسول۔“

ترجمہ : ”اور شرح مقاصد ص ۵ ج ۵ میں ہے کہ : نبی وہ انسان ہے جس کو اللہ تعالیٰ ان احکام کی تبلیغ کے لئے بھجتے ہیں جو ان کی طرف وحی فرماتے ہیں اور رسول کی تعریف بھی یہی ہے۔“

وفي شرح العقيدة الطحاوية لابن ابي
العز: ۲۹۷: قوله ونؤمن بالملائكة والنبين والكتب
المتزلة على المرسلين ونشهد انهم كانوا على الحق

المبين - هذه الامور من اركان الايمان قال تعالى: آمن
الرسول بما نزل اليه من ربها والمومتون كل آمن بالله
وملائكته وكتبه ورسله" - (البقرة: ۲۸۵)

وقال تعالى: ليس البر ان تولوا وجوهكم قبل
المشرق والمغارب ولكن البر من آمن بالله واليوم الآخر
والملائكة والكتاب والنبيين" - (البقرة: ۱۷۷)

فجعل الله سبحانه وتعالى الايمان هو الايمان بهذه
الجملة وسمى من آمن بهذه الجملة مومتنين كما جعل
الكافرين من كفر بهذه الجملة بقوله: ومن يكفر بالله
وملائكته وكتبه ورسله واليوم الآخر فقد ضل ضلالا
 بعيدا" - (النساء: ۱۳۶)

ترجمہ: "اور ان ابوالعزز کی شرح عقیدہ طحاویہ کے ص ۲۹۷
میں ہے کہ: ہم ایمان لاتے ہیں ملائکہ پر، نبیوں پر اور ان پر
نازل ہونے والی تمام کتابوں پر اور ہم گواہی دیتے ہیں کہ وہ
(رسول) سب کے سب حق پر تھے۔ اور یہ تمام امور اركان
ایمان میں سے ہیں، چنانچہ اللہ تعالیٰ کا ارشاد ہے: "اور
مومنین بھی سب کے سب عقیدہ رکھتے ہیں اللہ کے ساتھ
اور اس کے فرشتوں کے ساتھ، اور اس کی کتابوں کے
ساتھ، اور اس کے پیغمبروں میں سے کسی سے تفرق نہیں

کرتے۔ ”اور اللہ تعالیٰ کا ارشاد ہے: ”کچھ سارا کمال اس میں نہیں کہ تم اپنا منہ مشرق کو کرلو یا مغرب کو، لیکن کمال تو یہ ہے کہ کوئی شخص اللہ تعالیٰ پر یقین رکھے اور قیامت کے دن پر، اور فرشتوں پر اور کتب پر اور پیغمبروں پر۔“

(ان دلائل سے معلوم ہوا کہ) اللہ تعالیٰ نے ایمان، ہی اس چیز کو قرار دیا ہے کہ ان تمام چیزوں پر ایمان ہو اور اللہ تعالیٰ نے قرآن مجید میں ”مومنین“ نام، ہی ان لوگوں کا رکھا ہے جو ان تمام چیزوں پر ایمان رکھتے ہیں۔ جیسا کہ ”کافرین“ ان لوگوں کو کہا گیا ہے جو ان تمام چیزوں کا انکار کرتے ہیں، جیسے کہ ارشاد الہی ہے: ”اور جو شخص اللہ تعالیٰ کا انکار کرے، اور اس کے فرشتوں کا، اور اس کی کتابوں کا، اور اس کے رسولوں کا، اور روز قیامت کا، تو وہ شخص مگر اہی میں بڑی دور جا پڑا۔“

”وقال في الحديث المتفق على صحته، حديث جبرئيل، وسؤاله للنبي صلى الله عليه وسلم وسلم عن الإيمان فقال: إن تؤمن بالله وملائكته وكتبه ورسله الخ، فهذه الأصول التي اتفقت عليها الانبياء والرسول صلوات الله عليهم وسلم، ولم يؤمن بها حقيقة الإيمان الا اتباع الرسل۔“

ترجمہ: ”اور حدیث جبرئیل، (جس کی صحت پر بخاری و مسلم

متفق ہیں) میں ہے کہ : حضرت جبرئیل نے آنحضرت صلی اللہ علیہ وسلم سے ایمان کے بارے میں پوچھا تو آپ نے فرمایا: ”ایمان یہ ہے کہ تو ایمان لائے اللہ پر، اس کے فرشتوں پر، اس کی تمام کتابوں پر، اور تمام رسولوں پر“..... پس یہ وہ اصول ہیں جن پر تمام پیغمبروں اور رسولوں کا اتفاق ہے، اور اس پر صحیح معنی میں کوئی ایمان نہیں لایا مگر وہ جوابیاً اور سل کے تبعین ہیں“ -

”وفيه: ۳۱۱: واما الانبياء والمرسلون فعلينا
الإيمان بمن سمع الله تعالى في كتابه من رسليه
والإيمان بان الله تعالى ارسل رسلا سواهم وآنباء
لا يعلم اسماء هم وعددهم الا الله تعالى الذي
ارسلهم.... وعلينا اليمان بانهم بلغوا جميع ما
ارسلوا به على ما امرهم الله به وانهم يبنوه بيانا لا يسع
احدا من ارسلوا اليه جهله ولا يحل خلافه الخ
.... واما اليمان بالكتب المنزلة على المرسلين فهو من
بما سمع الله تعالى منها في كتابه من التوراة والانجيل.
والزبور، ونؤمن بان الله تعالى سوى ذلك كبا انزلها
على انبياء لا يعرف اسمائهما وعددها الا الله تعالى -

ترجمہ: ”اور اسی کتاب کے ص ۳۱۱ پر ہے : رہے انبیاء اور

رسول، پس ہمارے ذمہ واجب ہے کہ ان میں سے ان تمام نبیوں پر ایمان لاَئیں جن کا قرآن مجید میں اللہ تعالیٰ نے ذکر فرمایا ہے، (اسی طرح) اس پر بھی ایمان لاَئیں کہ اللہ تعالیٰ نے اس کے علاوہ دوسرے انبیاء اور رسول بھی بھجے کہ جن کے نام اور تعداد اللہ تعالیٰ ہی بہتر جانتے ہیں یعنی اللہ کے سوا کوئی نہیں جانتا.... اور ہم پر لازم ہے کہ ہم اس بات پر ایمان لاَئیں کہ اللہ تعالیٰ نے ان انبیاء کو جن احکام کے پہنچانے کا حکم دیا تھا، ان انبیاء نے وہ تمام احکام پہنچادیئے - اور انبیاء نے ان احکام کو اتنا کھول کھول کر بیان کر دیا کہ امت میں سے ناواقف سے ناواقف آدمی کو بھی کوئی اشکال نہ رہا، اور ان کے خلاف کرنا حلال نہ رہا.... اور رہا ان کتابوں پر ایمان لانا جن کو رسولوں پر نازل کیا گیا سو ہم ان تمام کتابوں پر ایمان لاتے ہیں، جن کا اللہ تعالیٰ نے قرآن میں نام لیا ہے، یعنی تورات، انجیل، اور زبور - اور ہم ایمان لاتے ہیں کہ اللہ تعالیٰ نے ان مذکورہ کتابوں کے علاوہ اور کتابیں بھی اپنے انبیاء پر نازل فرمائیں، جن کا نام اور ان کی تعداد سوائے اللہ تعالیٰ کے کوئی نہیں جانتا۔“

”وفي شرح العقيدة الطحاوية للميداني:
٤: والإيمان المطلوب من المكلف هو الإيمان

بِاللَّهِ وَمَلَائِكَتِهِ وَكُتبِهِ بِاَنْهَا كَلَامُ اللَّهِ تَعَالَى الْاَزْلِي
 الْقَدِيمُ الْمُتَرَاهُ عَنِ الْحُرُوفِ وَالاَصْوَاتِ وَبِاَنْهِ تَعَالَى
 اَنْزَلَهَا عَلَى بَعْضِ رَسُولِهِ بِالْفَاظِ حَادِثَةً فِي الْوَاحِدِ او عَلَى
 لِسَانِ مَلَكٍ وَبِاَنِ جَمِيعِ مَا تَضَمَّنَتْهُ حَقٌ وَصَدْقٌ، وَرَسُولُهُ
 بِاَنْهِ اَرْسَلَهُمْ إِلَى الْخَلْقِ لِهُدَائِهِمْ وَتَكْمِيلِ مَعَاشِهِمْ
 وَمَعَادِهِمْ وَاِيَّدَهُمْ بِالْمَعْجَزَاتِ . الدَّالَّةُ عَلَى صَدَقَهُمْ
 فَبَلَغُوا عَنْهُ رِسَالَتَهُ الْخَ-“

ترجمہ : ”اور میدانی کی شرح عقیدہ طحاویہ ص ۱۰۳ پر
 ہے : ”مکلف (یعنی جن و انس) سے جو ایمان مطلوب ہے وہ
 یہ ہے کہ : اللہ پر ایمان لانا، اور اس کے فرشتوں پر، اور اس
 کی تمام کتابوں پر، اس طرح ایمان لانا کہ یہ اللہ تعالیٰ کا کلام،
 کلام ازلی اور قدیم ہے، جو حروف اور آواز سے پاک ہے، اور
 نیز اللہ تعالیٰ نے اس کلام کو اپنے بعض رسولوں پر تحقیقوں میں
 حادث الفاظ کی صورت میں نازل کیا، یا فرشتہ کی زبان پر
 اتارا۔ اور نیزوہ تمام کا تمام کلام جس پر کتاب مشتمل ہے حق
 اور حج ہے۔ اور اللہ کے رسول جن کو اللہ تعالیٰ نے اپنی مخلوق
 کی طرف ان کی ہدایت، اور ان کی تکمیل معاش و معاد کیلئے
 بھیجا، اور ان انبیاء کی ایسے معجزات سے تائید کی جو ان انبیاء کی
 سچائی پر دلالت کرتے ہیں۔ ان انبیاء نے اللہ کے پیغام کو

پہنچایا۔“

”قال القاضی عیاض فی شرح الشفا: ۳۳۵:

واعلم ان من استخف بالقرآن او المصحف او بشيئی منه او سبه او جحده او حرف منه او آیة او کذب به او بشيئی مما صرخ به فيه من حکم او خبر او اثبٰت ما نفاه او نفی ما اثبٰته على علم منه بذلك او شك في شيئاً من ذلك فهو کافر عند اهل العلم باجماع-

ترجمہ: ”علامہ قاضی عیاض شرح شفاء ص ۳۳۵ میں لکھتے ہیں:

”جان لجئنے کہ جس نے قرآن یا کسی مصحف یا قرآن کی کسی چیز کو پہلا جانا یا قرآن کو گالی دی یا اس کے کسی حصہ کا انکار کیا یا کسی حرفاً کا انکار کیا یا قرآن کو جھٹلایا، یا قرآن کے کسی ایسے حصہ کا انکار کیا جس میں کسی حکم یا خبر کی صراحة ہو، یا کسی ایسے حکم یا خبر کو ثابت کیا جس کی قرآن نفی کر رہا ہے، یا کسی ایسی چیز کی جان بوجھ کر نفی کی جس کو قرآن نے ثابت کیا ہے، یا قرآن کی کسی چیز میں شك کیا ہے، تو ایسا آدمی بالاجماع، اہل علم کے نزدیک کافر ہے۔“

وفی شرح العقائد ۲۱: وفضل الانبیاء محمد صلی اللہ علیہ وسلم لقوله تعالیٰ، کنتم خیر امة ولا شك ان

خیریۃ الامة بحسب کما لهم فی الدين و ذلك تابع
لکمال نبیہم الذی یتبعونه۔“

ترجمہ: ”شرح عقائد حس ۲۱۵ میں ہے کہ: انہیاً میں سے
سب سے افضل حضرت محمد ﷺ ہیں“ اللہ تعالیٰ کے اس
قول کی وجہ سے کہ ”تم بہترین امت ہو“ اور اس میں کوئی
شک نہیں کہ امت کا بہترین ہو نادین میں ان کے کمال کے
اعتبار سے ہے۔ اور امت کا دین میں کامل ہونا یہ تابع ہے ان
کے اس نبی کے کمال کے، جس کی وہ اتباع کر رہے ہیں۔“

وَفِي الْمَشْكُوَةِ: عَنْ أَبِي هَرِيرَةَ رَضِيَ اللَّهُ عَنْهُ قَالَ
قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّمَا سَيِّدُ الْأَنْوَارِ
يَوْمَ الْقِيَمَةِ وَأَوَّلُ مَنْ يَنْشَقُ عَنْهُ الْقَبْرُ وَأَوَّلُ شَافِعٍ وَأَوَّلُ
مَشْفِعٍ۔
(رواه مسلم)

ترجمہ: ”اور مشکوہ شریف میں ہے: حضرت ابو ہریرہ رضی
الله عنہ سے روایت ہے، فرماتے ہیں کہ: ”رسول
اکرم ﷺ نے فرمایا: میں قیامت کے دن اولاد آدم کا سردار
ہوں گا، میں پہلا وہ شخص ہوں گا جس کی قبر کھلنے گی، اور میں
سب سے پہلے سفارش کرنے والا ہوں گا، اور سب سے پہلے
میری سفارش قبول کی جائے گی۔“

”وَفِي الْمَرْقَادِ: ۷/۱۰: فِي شَرْحِ مُسْلِمٍ لِلنَّوْوِيِّ...“

وفي الحديث دليل على فضله على كل الخلق لأن
مذهب أهل السنة أن الآدمي أفضل من الملائكة وهو
أفضل الآدميين بهذا الحديث۔“

ترجمہ: ”اور مرقات صاحبے میں ہے کہ: ”یہ حدیث
آپ ﷺ کی تمام مخلوق پر فضیلت کی دلیل ہے“ کیونکہ اہل
سنّت کا مذهب ہے کہ آدمی ملائکہ سے افضل ہے اور
آپ ﷺ اس حدیث کی بناء پر تمام آدمیوں سے افضل ہیں
(تو گویا آپ ﷺ تمام مخلوقات سے افضل ہوئے۔“

الغرض یہ شخص ضال و مضل اور مرتد و زندiq ہے، اسلام اور قرآن کے نام پر
مسلمانوں کے دین و ایمان پر ڈاکہ ڈال رہا ہے، اور سیدھے سادے مسلمانوں کو نبی
آخر الزمان ﷺ کے دامنِ رحمت سے کاٹ کر اپنے پیچھے لگانا چاہتا ہے۔

حکومت پاکستان کا فرض ہے کہ فوراً اس فتنہ کا سد باب کرے، اور اس
پے دین کی سرگرمیوں پر پاہدی لگائی جائے اور اسے ایسی عبر تناک سزا دی جائے
کہ اس کی آئندہ آنے والی نسلیں یاد رکھیں، اور کوئی بدخت آئندہ ایسی جرأت نہ
کر سکے۔

نیز اس کا بھی کھونج لگایا جائے اور اس کی تحقیق کی جائے کہ کن قوتوں
کے اشارہ پر یہ لوگ پاکستان میں اور مسلمانوں میں افطراب اور بے چینی کی فضا
پیدا کر رہے ہیں؟